



**УНИВЕРЗИТЕТ „СВ. КИРИЛ И МЕТОДИЈ“
ФИЛОЛОШКИ ФАКУЛТЕТ „БЛАЖЕ КОНЕСКИ“**

Бул. Гоце Делчев 9а, 1000 Скопје,
Република Северна Македонија
Деканат: +389 2 3240 401, Централа: +389 2 3240 400
Факс.: +389 2 3223-811



Бр.

08-102/1

03-06-2022

Скопје

Врз основа на член 70 од Статутот на Филолошкиот факултет „Блаже Конески“ во состав на Универзитет „Св. Кирил и Методиј“ во Скопје, (Универзитетски гласник бр. 456/2019), Наставно-научниот совет на Филолошкиот факултет „Блаже Конески“ во Скопје на својата 72. редовна седница одржана на 18.05.2022 година ја донесе следната

О Д Л У К А

за определување на начинот на изведување на наставнообразованиот процес и другите активности на Филолошкиот факултет „Блаже Конески“ во Скопје во академската 2022/2023 година

Член 1

Реализацијата на наставнообразовниот процес, односно наставата и другите активности кои ја сочинуваат наставата на студиските програми на Филолошкиот факултет „Блаже Конески“ во Скопје во академската 2022/2023 година ќе се одвиваат со физичко присуство.

Член 2

Наставата за зимскиот семестар од академската 2022/2023 година ќе започне на 3. октомври 2022 година, а наставата за летниот семестар од академската 2022/2023 година ќе започне на 15. февруари 2023 година.

Распоредот, времето и начинот на кој ќе се реализира наставата ќе биде истакнат на веб страницата на Факултетот и огласните табли на соодветните катедри.

Член 3

Со оглед на протоколот за одржување на задолжително физичко растојание при изведување на наставата и капацитетот на просториите со кои располага Факултетот, настава со физичко присуство може да се одржува со групи со искористеност на најмногу 75% од капацитетот на просторот.

При изведување на наставата задолжително да се почитуваат препораката за мерките за лична заштита и општите мерки за повисоко ниво на лична и општа хигиена (зачестено миење на раце или употреба на дезинфекционо средство за раце на база на алкохол).

Член 4

Во случај на влошување на епидемиолошката состојба, во зависност од мерките и препораките на надлежните органи во Република Северна Македонија за заштита на населението од ширење на болеста CoVid-19, начинот на реализација на наставнообразовниот процес, односно наставата и другите активности кои ја сочинуваат наставата во текот на академската 2022/2023 година може да се одвиваат на комбиниран начин, со физичко присуство и со примена на платформи со видеоконференциска врска.

Член 5

Редовните студенти имаат обврска редовно да ја следат наставата согласно термините кои се наведени во распоредот и редовно да ги реализираат и доставуваат задолженијата дадени од предметниот наставник.

Вонредните студенти имаат обврска да го контактираат предметниот наставник преку емаил и да договорат консултации кои ќе се одвиваат на начин кои тие ќе го договорат.

Член 6

Оваа Одлука влегува во сила со денот на донесувањето.

Член 7

Примерок од Одлуката да се достави до раководителите на катедри, до Одделението за правни и општи работи и човечки ресурси, до Одделението за студентски прашања, до студентите и Архивата на Факултетот.

ДЕКАН
на Филолошкиот факултет
проф. д-р Анета Дучевска

